

सप्रद्वीपसमुद्रान्ता रत्नधान्यसमन्विता ।
सशैलवनपुष्पाद्या तेन दत्ता मही भवेत् ॥”
अन्यत्र च ।
“बोधनी जगदाधारा कार्तिके शुक्लपक्षतः ।
रथस्थो यत्र भगवांस्तथो यच्छति वाञ्छितम् ॥
भजन्ते ये रथारूढं देवं सर्वेश्वरेश्वरम् ।
तेषां यात्रा कृता नृणां कामानिष्ठान् प्रयच्छति ॥
श्रीकृष्णरथशोभां ये प्रकुर्वन्ति प्रहर्षिताः ।
तेषां मनोरथावाप्तिं यच्छते पुरुषोत्तमः ॥
कृष्णस्य रथशोभां ये प्रकुर्वन्ति स्वशक्तितः ।
वाञ्छितं तेभ्यो यच्छन्ति नित्यं सूर्यादयो गृहाः ॥
कृष्णस्य रथशोभां ये प्रकुर्वन्ति सुहर्षिताः ।
पदे पदे तथा पुनः । पुण्यं तेषां प्रयागजम् ॥
रथयात्रास्थिते कृष्णे जयेति प्रवदन्ति ये ।
जयेति च पुनर्ये वै श्रेष्ठं पुण्यं वदास्यहम् ॥
गङ्गाहारे प्रयागे च गङ्गासागरसङ्गमे ॥
वाराणस्यादितोर्येषु देवानाञ्चैव दर्शने ।
यत् पुण्यं कविभिः प्रोक्तं कार्त्तुं स्त्रेण च नरेश्वर ॥
जयशब्दे कृते विष्णो रथस्थो तत् फलं स्मृतम् ।
रथस्थितो नरैर्यत् पूजितो धरणीधरः ।
यथात्माभोपपन्नैश्च पुण्यैर्मत्ता समर्चितः ॥
ददाति वाञ्छितान् कामानन्ते च परमं

पदम् ।

मङ्गलं ये प्रकुर्वन्ति धूपदीपांस्तथा स्तवम् ॥
नैवेद्यं वस्त्रपूजाश्च भक्ता नीराजनं हरैः ।
रथारूढस्य कृष्णस्य संप्रप्ते हरिवासरे ॥
फलं न तन्मया ज्ञातं जानाति यदि केष्वच ।
ब्रह्मस्वहारी गोब्रह्म भूगृहा ब्रह्मनिन्दकः ॥
महापातकयुक्तोऽपि ब्रह्महा गुरुतत्पगः ।
मदापः सर्वपापोऽपि कलिक्वालेन मोहितः ॥
रथाग्रतः पदेकेन मुच्यते सर्वपातकेः ॥”
किञ्चान्यत्र ।
“रथारूढे महाविष्णौ ये कुर्वन्ति जयस्वनम् ।
पूजाश्चाखिलपापेभ्यो मुक्तायानि हरैः पदम् ॥”
किञ्च ।
“रथस्थार्कषणं पूर्वं कुरुते देवनायकः ।
ततः सुराः सिद्धसङ्गा यक्षा गन्धर्वमानवाः ॥
इत्येव रथयात्राया विधिर्यक्तः स्वतोऽभवत् ।
तथापि कश्चित्त्राज्यो विशेषोऽपि वितन्यते ॥”

अथ रथयात्राविधिः ।

“श्रीकृष्णं तु रथारूढं कृत्वा जयजयध्वनिम् ।
निष्वाद्य च महापूजामाशीर्वाक्यानि कीर्त्त-
येत् ॥”
तथा च विष्णुधर्म ।
“वक्त्रं नीलौतपलरश्मि लसत्कुङ्कुमाभ्यां सुन्दरं
चन्द्राकारं रचिततिलकं चन्दनेनालतेजः ।
मत्वा लीलां जनसुखकर्त्री प्रेक्षणेनालतौघं
पद्मावासां सततसुरसा धारयन् पातु विष्णुः ॥
युक्तः शैलदिवाहैर्मधुरतररत्नकिङ्किणीजाल-
मालै-
रज्ज्वैर्मोक्तकानामविरतमणिभिः संश्रुतेऽप्येव
हारैः ।

हेमैः कुम्भैः पताकाशिवतररश्मिभूर्भूषितः
केतुसुखे-
श्वनेत्रसंश्लेषवन्द्यो दुरितहरहरैः पातु जैत्रो
रथो वः ॥
मोदन्तां सुजना ह्यनिन्दितधियः सस्ताखिलो-
पद्रवाः
खस्याः सुखिरवुडयः प्रतिहताभिन्ना रमन्तां
सुखम् ।
रे देव्या गिरिगङ्गराणि गहनान्याशुब्रजध्वं भया-
हैवारिभगवानयं यदुपतिर्यान् समारोहति ॥
पलायध्वं पलायध्वं रे रे हितजदानवाः ।
संरक्षयाय लोकानां रथारूढो वृकेश्वरी ॥
ततो विचित्रगद्यानि पटित्वाथ महाप्रभोः ।
महाप्रसादमालाञ्च स्वीकुर्यात् परया मुदा ॥”
तन्माहात्म्योक्तम् ।
“भक्ता गच्छाति यो मालां वैष्णवीं मङ्गला-
श्रयाम् ।
न तेषां दुर्लभं किञ्चिद्विह लोके परत्र च ॥
तस्मात् सर्वप्रयत्नेन सर्वकामसङ्कटये ।
मालामेतां प्रगृह्णीयात् सौख्यमोक्षप्रदायि-
नीम् ॥”
इति ॥

“संचिन्त्यालक्ष्यमाणश्च श्रीप्रज्ञादादिभी रथम् ।
आलक्ष्य प्रेरयन् पूर्वां भामसेदेव्यैः सह ॥”
तथा च भविष्योत्तरे तत्रैव ।
“वृक्षमानैर्भागवतैर्गौतवादिनस्त्रिभिः ।
भामयेत् स्यन्दनं विष्णोः पुरमथ्ये समन्ततः ॥”
किञ्च ।

“प्रबोधवासरे प्राप्ते कार्तिके पाङ्कजन्दन ! ।
देवालयेषु सर्वेषु पुरमथ्ये समन्ततः ॥
भामयेत्तूर्ध्वनिर्घोषे रथस्य धरणीधरम् ॥”
किञ्च ।
“रथागमे मुकुन्दस्य पुरशोभानु कारयेत् ।
सर्वतो रमणीयान् पताकैरुपशोभितम् ॥
तोरणैर्वहुभिर्युक्ते रत्नास्तम्भैश्च शोभितम् ।
स्थाने स्थाने महीपाल ! कीर्त्तयं पुण्यसंयुतम् ॥
विचित्ररथशोभा च कीर्त्तया भावितैर्नरैरिति ॥
रथेन गच्छन् भगवाननुगम्योऽखिलैर्जनेः ।
खसगेहागतञ्चाचार्योऽन्यथा दोषो महान्
भवेत् ॥” ॥

अथ रथानुगमनविधयः । तत्रैव ।
“रथेन सह गच्छन्ति पार्श्वतः पृष्ठतोऽग्रतः ।
विष्णुनैव सप्ताः सर्वे भवन्ति श्रपचादयः ॥
रथस्य ये न गच्छन्ति भ्रममात्रं जनार्दनम् ।
विप्राध्ययनसम्पन्ना भवन्ति श्रपचाधमाः ॥”
किञ्च ।
“येषां गृहागतो याति रथस्थो मधुसूदनः ।
पूजा तैस्तेः प्रकीर्त्तया विचित्राण्यविवर्जितैः ॥
अनर्चितो यदा याति गृहादयस्य महीधरः ।
पितरस्तस्य विमुखा वर्षाणां दृष्ट पञ्च च ॥
यः पुनः कुरुते पूजां गृहायाति तु माधवे ।
वसते श्वेतद्वीपे तु यावद्विज्जाचतुर्दश ॥”

अन्यत्र ।

“नानुब्रजति यो मोहाद्व्रजन्तं जगदीश्वरम् ।
ज्ञानाभिदग्धकर्मापि स भवेद्ब्रह्मराक्षसः ॥”
इति ॥
“अथ स्वमन्दिरं नीत्वा पूर्ववत् पूजयेत् प्रभुम् ।
रात्रौ जागरणं कुर्याद्विधिवद्वैष्णवैः समम् ॥”
अथ प्रबोधनीजागरणमाहात्म्यम् ।
स्कान्दे तत्रैव ।
“पूर्वजन्मसहस्रेषु पापं यत् समुपार्जितम् ।
जागरेण प्रबोधन्या दहते तूलराशिवत् ॥
कृत्वा पातकं घोरं ब्रह्महत्यादिकं नरः ।
कृत्वा जागरणं विष्णोर्धूतपापो भवेन्मुने ! ॥
कर्मणा मनसा वाचा पापं यत् समुपार्जितम् ।
क्षालयेत्तत्र गोविन्दः प्रबोधन्यानु जागरे ॥
दुष्प्राप्यं यत् फलं विप्रैरश्वमेधादिभिर्मखैः ।
प्राप्यते तत् सुखेनैव प्रबोधन्यानु जागरे ॥
आनृत्य सर्वतोयानि दत्त्वा गां काञ्चनीं महीम् ।
न तत् फलमवाप्नोति यत् कृत्वा जागरं हरैः ॥
चन्द्रसूर्योपरागे तु यत् फलं परिकीर्तितम् ।
तत्सहस्रगुणं पुण्यं प्रबोधन्यानु जागरे ॥
ज्ञानं दानं तपो होमः स्वाध्यायश्चार्चनं हरैः ।
तत् सर्वं कोटिगुणितं प्रबोधन्यानु जागरे ॥
समतीतं भविष्यच्च वर्तमानं कुलायुतम् ।
विष्णुलोकं नयन्त्याशु जागरेण प्रबोधनी ॥
चलन्ति पितरो जृष्टा विष्णुलोकमलङ्कृताः ।
विमुक्ता नारकैर्दुःखैः कर्तुः कृष्णप्रजागरम् ॥
भाष्यापद्ये तु ये जाता माहृतः पिष्टतस्तथा ।
तारयेन्नात्र सन्देहः प्रबोधन्यां तु जागरे ॥”
किञ्च ।
“फलेर्नागाविधैर्द्रव्यैः प्रबोधन्यानु जागरे ।
शुद्धे तोयं समादाय अर्घ्यं दद्याज्जनाहने ॥
यत् फलं सर्वदानेषु सर्वतोयैषु यत् फलम् ।
तत् सर्वं कोटिगुणितं दत्तार्घ्यं बोधवासरे ॥”
पाङ्गे च तत्रैव ।
“अन्यत्रापि प्रिया विष्णोर्जागरे स्थातु प्रबो-
धनी ।
किं पुनर्मथुरायां सा ततो वै जन्मसङ्गति ॥
एकेवैकादशी कृष्णजन्मगेहे कृता नरैः ।
ततोऽधिकं न कर्त्तव्यं लोके किञ्चन विद्यते ॥
रात्रौ जागरणं तत्र प्रीत्या कुर्वन्ति ये नराः ।
संवारे मोहसंप्रान्ते सदा जायति जायति ॥”
किञ्च तत्रैव श्रीराधिकोपाख्यानात् ।
“सुबोधनीजागरपुण्यवैभवात्
प्रसन्न ईशो विधिवान्वसद्यत्तु ।
चकार रासोत्सवनर्तनं सह
वृन्दावनेऽन्याभिरपीड राधया ॥
सा वृन्दामानुजतमोपकृष्टिणा
कृष्णेन जन्मान्तरवाञ्छितेन ।
राधा महाप्रमजवाकुलेन्द्रिया
नित्येऽन्यलोकं कथया कृतार्थताम् ॥
तस्मात् सुबोधनीं कृत्वा रात्रौ कृत्वा च जागरम् ।
सुप्तोत्थितं हरिं दृष्ट्वा का भीः संसारजा द्विजाः ॥